

યુસુફે ઝહરા

ઇમામ મહદી (અ.સ.)

૧. સાયો મુન્તઝીર
૨. પર્દાદાર ખાતુન અને ઇમામ (અ.સ.)ની નસીહત
૩. કુર્આનની તિલાવતની તાકીદ.
૪. ઇલ્મ હાંસિલ કરવાની તાકીદ
૫. દુઆની તાલીમ
૬. સૈયદ જલીલ અલી ઇબ્ને તાઉસ અ.ર.ની વસીયત
૭. ઇ.ઝમાના અ.સ.ની મુલાકાત અને સુ.હશરની ફઝીલત...
૮. નમાઝે શબના ફાયદાઓ
૯. નમાઝે શબનું મહત્વ
૧૦. નમાઝે શબથી વંચિત રહેવાના કારણો
૧૧. નમાઝે શબની સર્વ સામાન્ય રીત
૧૨. નમાઝે શબ માટે ઉભા થાઓ ત્યારે પઢવાની દોઆ
૧૩. અઇમ્મા અ.મુ.સ.નાં ફરમાનો

૧. સાચો મુન્તઝીર

શેખ હસન કાઝમૈની એ ખુશનસીબો માંથી છે કે જેમને ઈમામ ઝમાન (અ.ત.ફ.શ) ના દીદાર થયા અને જેમને ઈમામે ઝમાન (અ.ત.ફ.શ)ના ઝુહુરનો ઝમાનો હાંસિલ થવાની ખુશખબરી મળેલ છે.

કિતાબ અલઅબ્કરીયુલ હેસાન ભાગ-૧ માં આ બાબતનું વિસ્તાર પૂર્વક વર્ણન મરહુમ શેખ અલી અકબર નેહાવંદી એ કરેલ છે. શેખ હસન કાઝમૈની ફરમાવે છે : હિ.સ. ૧૨૨૪ માં કાઝમૈનમાં હ.વલીએ અસ્ર (અ.ત.ફ.શ)ની ખિદમત કરવાના મારા શોખમાં ખૂબજ વધારો થયો. ત્યાં સુધી કે દર જુમ્આ દિવસે ગુસ્તે જુમ્આ બાદ એહરામનો પોશાક પહેરતો, ઝિક્રમાં મશ્ગુલ થઈ જતો. અને ઝુહુર ની તૈયારી કરતો.

જુમ્આના દિવસે કોઈ પણ જાતની ખરીદ વેચાણ કરતો નહિ. અને ઈમામે ઝમાના (અ.ત.ફ.શ) ના ઝુહુરનો મુન્તઝીર રહેતો. એક જુમ્આના જયારે કે હું ઝિક્રમાં મશ્ગુલ હતો, જોયું કે ૩ શખ્સ કે જેઓ સૈયદ હતા, ઝાહિર થયા અને મારી દુકાન તરફ આવ્યા. તેઓમાંથી ૨ શખ્સ સંપૂર્ણ વચના હતા, જયારે કે વચ્ચે જે શખ્સ હતા તે ૨૪ વર્ષના લાગતા હતા. તેમનો ચેહરો ખૂબજ ગુરાની હતો અને ચેહરામા એટલુ બધુ આકર્ષણ હતુ કે હું તસ્બીહ કરવાનું ભૂલી ગયો અને તેમના ચેહરાને જોવામાં મશ્ગુલ થયો. હું ચાહતો હતો કે તેઓ મારી દુકાને આવે.

તેઓ વકાર પૂર્વક ચાલતા - ચાલતા મારી દુકાને આવ્યા. મે તેઓને સલામ કરી તેઓએ જવાબ આપ્યો તેઓએ ફરમાવ્યું : આકા શેખ હસન! ફલાણી વસ્તુ છે? (તેઓએ એક દવાનું નામ લીધું) તે દવા મારી દુકાનના પાછલા હિસ્સામાં હતી. હું જુમ્આના દિવસે ખરીદ-વેચાણ ન કરતો હોવા છતાં તરત જ મે અરજ કરી - હા મારી પાસે તે દવા છે. તેઓએ ફરમાવ્યુ - લાવો, મેં અરજ કરી - હા અને દુકાનની અંદર ગયો

જયારે પાછો આવ્યો તો જોયું કે કોઈ ન હતુ, પણ એક લાકડી દુકાનના ટેબલની ઉપર છે, કે જે વચ્ચેના શખ્સ હાથમાં મે જોઈ હતી. લાકડીને ચુમીને દુકાનમાં રાખી દીધી. તે સમયે દુકાનની બહાર આવ્યો. અને આસપાસના લોકોને પુછ્યું કે આ ૩ સૈયદ બુઝુર્ગવારોને કે જેઓ મારી દુકાનમાં હતા, ક્યાં ગયા? લોકોએ કહ્યુ - અમે કોઈને તારી દુકાનમાં નથી જોયા. ફરી હું મારી દુકાને પાછો ફર્યો અને ખુબજ ગમગીન થયો કે ઈમામ (અ.ત.ફ.શ)ની મુલાકાતની તીવ્ર ઈચ્છા હોવા છતાં હું હઝરતને ઓળખી શક્યો નહિ.

એ સમયે મેં જોયું કે એક દર્દીને કે જે ઝખ્મો હતો અને તેના ઝખ્મો પર ૩ લગાડેલું હતુ. તેને ઈમામ મુસા કાઝિમ (અ.સ.) ના હરમે મુતહરમાં શીફા માટે અમુક લોકો લઈ જતા હતા. મે તેઓને બોલાવ્યા અને કીધું. અહીં આવો હું તમારા દર્દીને સારો કરી દઈશ. દર્દીને મારી દુકાનમાં લાવવામાં આવ્યો. મે તેને તખ્તા પર સુવડાવ્યો અને બે રકાત હાજતની નમાઝ પઢી અને સાથે સાથે એ ચકીન રાખતો હતો કે મારા મૌલા હઝરત વલીએ અસ્ર (અ.ત.ફ.શ.) મારી દુકાને તશરીફ લાવ્યા હતા. જેથી મેં વિચાર્યું કે જયારે આ લાકડીને આ દર્દીના શરીર પર ફેરવીશ તો તેના ઝખ્મો સંપૂર્ણ સારા થઈ જશે. આ નિચ્યતની સાથે લાકડીને માથાથી પગ સુધી ફેરવી તો તરતજ શફા થઈ ગઈ અને જખ્મો સંપૂર્ણ રીતે સારા થઈ ગયા. અને નવું તાજુ માંસ ઉગી ગયુ.

દર્દી પોતાની જગ્યાએથી ઉભો થયો અને ખુશ થઈને મારી સામે ૧ લીરા (ચલણ - રૂપિયાઓ) મુક્યાં. મેં સ્વીકાર્યા નહિ. તે એમ સમજ્યો કે પૈસા ઓછા છે એટલે મેં કબુલ નથી કર્યા- તે દુકાનમાંથી નીકળી ગયા. હુ તેની પાછળ ગયો અને કહ્યુ મારે પૈસા નથી જોતા. તેઓને એમ લાગ્યું કે ઓછા છે, એટલે હું નથી લેતો અને મેં તેઓને પૈસા પાછા આપી દુકાને આવ્યો. એ હાલતમાં આંખોમાં આંસુ હતા, કે મે મારા મૌલાની ઝિયારત કરી પણ ઓળખી ન શક્યો. જયારે હું દુકાને પહોચ્યો તો જોયું કે લાકડી નથી. હઝરતને ઓળખી ન શક્યો અને લાકડી ન હોવાથી હું ખૂબજ દુઃખી થયો અને મે અવાજ કર્યો હે લોકો! જે વ્યક્તિ હઝરતે વલીએ અસ્ર (અ.ત.ફ.શ) ને ચાહે છે, તે આવે અને મારી દુકાનમાંથી જે જોવે તે ઈમામ (અ.) ના સદકાના તૌર પર લઈ જાય.

મેં ૨૪ અશરફી રાખી અને તે લઈને ઘરે આવ્યો. મારી પત્નિ અને મારા પુત્રોને ભેગા કર્યા અને કહ્યુ - કે હું મશહેદે મુકદ્દસ જવા ચાહુ છુ. તમારા માંથી જેને આવવું હોય તે મારી સાથે આવે. મારા મોટા દીકરા મોહમ્મદ અમીન સિવાય બધાજ આવ્યા.

પછી અમે ઇ.રેઝા (અ.સ.)ના રોઝા તરફ ગયા અને અમૂક અશરફીને રોકાણ કર્યું અને સહને મુતહર માં તસ્બીહ અને મોહર હદીયાથી આપવાનું શરૂ કર્યું ત્યાં સુધી કે એક દિવસ કે જ્યારે હું ઇ.રેઝા (અ.સ.)ના હરમની ઝિયારતથી મુશરફ થયો, મે જોયું કે એક સૈયદ ઝરીહે મુતહરને વળગીને ખૂબજ રડી રહ્યો છે.મે તેના ખભે હાથ રાખ્યો અને કીધું શા માટે રડો છો? તેણે કહ્યું - શું કામ ન રોવ મારા ખિસ્સામાં ૧ દિરહમ પણ ખર્ચ માટે નથી. મે કહ્યું. હું અકીદો ધરાવું છું કે દરેક સૈયદ એક મકાન જન્મતામા રાખે છે,શુ જન્મતનુ ધર તું મને વહેચીશ? એણે કહ્યું મને જ મારા ધરના પતાની ખબર નથી પણ કારણ કે તુ ઈચ્છે છે કે ખરીદે તો હું તને વહેચું છું.

મે એકતાલીસ (૪૧) અશરફીઓ ભેગી કરી હતી કે જેથી મારા કુટુંબીજનો માટે એક ધર ખરીદું.સૈયદ ગયા અને કાગળ અને શાહી અને કલમ લાવ્યા અને આ રીતનું લખાણ કર્યું.

ઈ.રઝા(અ.સ.) ની હાજરીમાં તેમને ગવાહ રાખીને માફ ધર કે આ શખ્સ અકીદો ધરાવે છે કે માફ ધર જન્મતામા છે,જે ૪૧ અશરફીમાં દુનિયામા વહેંચુ છું.મે સૈયદ ને કીધું, તમે કહો મે વેચું. પછી મે કીધું કે ખરીદ્યું અને પૈસા આપ્યા. સૈયદે પૈસા લીધા અને ગયો હું મારી દીકરીના ઘરે કાગળ લઈને ગયો. તેણે કહ્યું પપ્પા શુ કર્યું? મે કહ્યું, તમારા માટે ધર ખરીદ્યું છે, જ્યા વહેતુ પાણી છે, લીલા અને તાજ વૃક્ષો છે,વિવિધ પ્રકારના ફળ અને બગીચાઓ છે. તેઓએ વિચાર કર્યો કે દુનિયામા આવું ધર તેઓ માટે લીધું હશે. તેઓ ખુબજ ખુશ થયા. અમને ત્યા લઈ જવ જેથી અમે જોઈએ, અને પાડોશીઓને ઓળખીએ. મે કીધું એની એક હદ હ.ખાતેમુન્નબીયીન સ.અ.વ. નુ ધર છે અને એક હદ અમીરૂલ મોઅમેનીન અ. નું ધર છે. અને એક હદ ઈ.હસન અ.નુ ધર છે અને એક હદ ઈ.હુસૈન અ.નું ધર છે. તેઓ સમજી ગયા કે મે શું કહ્યું. પછી મે કહ્યું, મે એવું ધર ખરીદ્યું છે,જે ક્યારેય ખરાબ નહિ થાય અને જુનુ નહિ થાય.

આ બનાવને ઘણો સમય પસાર થઈ ગયો ત્યાં સુધી કે એક દિવસ સહેનમાં હું બેઠો હતો અને મે જોયું કે એક બા વકાર શખ્સ મારી પાસે આવ્યા. મેં સલામ કરી. તેઓએ જવાબ આપ્યો અને મને મારા નામથી બોલાવ્યો અને ફરમાવ્યું શોખ હસન/તારા મૌલા ઈમામે ઝમાન (અ.સ.) ફરમાવ્યું કે તેમનાથી તારે શું હાજત છે, તુ શું યાહે છે?

મેં તેમનો દામન પકડી લીધો અને અરજકરી હું કુરબાન થાઉ શું તમે પોતેજ ઈમામે ઝમાન છો? તેઓએ ફરમાવ્યું નહિ, તેઓએ મને તમારી પાસે મોકલ્યો છે. જેથી હું જાણું કે તમારી હાજત શું છે? પછી તેઓ મારા હાથ પકડીને સહેને મુતહરના ખુલામાં લઈ ગયા અને અમુક નિશાનીઓ બતાવી જેથી મને ઈત્મિનાન થાય. તેમાંથી અમુક બાબત જે તેમણે બયાન કરી જે શું કાઝમૈનમાં તમારી દવાની દુકાન ન હતી? અને લાકડીનો કિસ્સો પણ બયાન કર્યો અને કહ્યું લાકડી જેની હતી, તેને તુ ઓળખે છે? તે તારા મૌલા ઈમામે અસ્ર (અ.સ.) હતા. હવે તારી હાજતો બયાન કર. મે અરજ કરી મારી હાજતો ત્રણ બાબત છે.

(૧) હું યાહુ છું કે શું હું દુનિયાથી ઈમાનની સાથે જઈશ કે નહિ?

(૨) હું યાહુ છું કે હું ઈમામ અસ્ર (અ.સ.) ના મદદગારોમાંથી થઈ શકું અને સૈયદ સાથે જે મોઆમેલા (કોન્ટ્રાક્ટ) કર્યો છે, તે બરોબર છે કે નહિ?

(૩) હું દુનિયામાંથી ક્યારે જઈશ?

ત્યાર બાદ તરત જ ખુદા હાફિઝ કરીને ચાલ્યા ગયા અને એક પગલું ભરીને ગાયબ થઈ ગયા અને ફરી મે તેઓને જોયા નહિ

આ બનાવને અમુક દિવસો પસાર થઈ ગયા અને હું મારા જવાબો માટે મુન્તઝીર હતો. એક દિવસ અસ્રના સમયે મારી આંખો તેમના દીદારથી મુશરફ થઈ અને મને સહેનના ખુલામાં લઈ ગયા અને ફરમાવ્યું, મે તારા સલામ તારા મૌલાને પહોંચાડી દીધા છે. તેઓએ પણ તને સલામ કહેડાવ્યા છે અને કહ્યું કે તું દુનિયામાંથી ઈમાન સાથે જઈશ અને ઈમામ (અ.સ.) ના મદદગારો માં તારૂં નામ છે અને સૈયદ સાથે કરેલ કોન્ટ્રાક્ટ એકદમ સહીહ છે. તારો મૃત્યુ સમય જ્યારે આવશે, તે અઠવાડીયા દરમ્યાન તુ ખ્વાબમાં જોઈશ કે બે પાના ઉપરથી નીચે તારી તરફ આવશે. તેમાંથી એક પર લખેલું હશે, લાએલાહા ઈલ્લાહ મોહમ્મદુર રસુલુલ્લાહ અને બીજા પાના પર લખેલું હશે અલીયુન વલીયુલ્લાહ હક્કન હક્કા

તેજ અઠવાડીયાના જુમ્આના દિવસે તુલુએ ફજરના સમયે રહેમતે ખુદામાં પહોચીશ. આ વાક્યની સાથે તરત જ તેઓમારી નજરોથી ગાયબ થઈ ગયા અને હું વાયદાનો ઈન્ટેજર કરતો હતો.

આ દાસ્તાન નકલ કરનાર સચ્ચદ તકી કહે છે- એક દિવસ શૈખ હસનને મે જોયા કે ખુબજખુશહાલ હતા. અને પોતાના ઘરે જઈ રહ્યા હતા. મેં પુછ્યું કે આજે તમે ખુબજ ખુશ છો. તેમણે કહ્યું હું એક અઠવાડીયાથી વધારે સમય જીવવાનો નથી, તમે જેટલી બને તેટલી મારી મહેમાન નવાઝી કરી લ્યો.

તેઓ આ અઠવાડીયાની રાતોમાં સૂતા નહી. ફકત દિવસના સમયે જોડુ લેતા અને પરેશાન થઈને ઉઠતા અને મોટા ભાગે હરમે હ.ઈ.રેઝા (અ.સ.)માં અને પોતાના ઘરે દુઆઓ પઢવામાં મશ્ગુલ રહેતા. તે અઠવાડિયામાં રોઝા રાખ્યા. ગુરૂવારના દિવસે સાંજે પવિત્ર કપડા લીધા અને હમ્મામ તરફ ગયા. પોતાને સંપૂર્ણ સાફ કર્યા અને ખિઝાબ કર્યો અને ખૂબજ નાહ્યા. હમ્મામથી હરમે હ.ઈ.રેઝા (અ.સ.) માં ગયા અને શબેજુમ્આના ૨ કલાક અને ૩૦ મિનિટ પસાર થઈ ગયા, પછી પોતાના ઘર તરફ રવાના થયા. મને ફરમાવ્યું કે મારા તમામ કટુંબીજનો અને બચ્ચાઓને ભેગા કરો. મે બધાને હાજર કર્યા. તેઓ સાથે થોડીક વાતો કરી અને કહ્યું, મારૂ તમારી સાથે રહેવાનું પુરૂ થયું.તમે મને બીજીવાર નહી જોશો. અત્યારે હું તમારાથી ખુદાહાફીઝ કરૂ છું. બધા બાળકો રૂમની બહાર ગયા. પછી મને કીધું આકા સચ્ચદ તકી તમે આજે રાતે મને એકલો નહી મુકતા. થોડોક આરામ કરી લ્યો પણ એ શર્તે કે જલ્દી ઉભા થશો.

સચ્ચદ તકી કહે છે કે હું સુતો નહિ અને તેઓને સંપૂર્ણ રીતે દુઆમાં મશ્ગુલ જોયાં. પછી મેં તેમને પુછ્યું તમે શા માટે રાહત નથી અનુભવતા? આટલા બધા વિચાર કરોમાં? તમે ઠાકી ગયા છો, થોડોક આરામ કરી લ્યો. તેઓએ મારી તરફ જોયું અને મુસ્કુરાયા, નજીક માંજ મને આરામ થઈ જશે.જો કે મે વસીચ્ચત કરી દીધી છે, છતા વસીચ્ચત કરૂ છું કે અશહદો અન્ લાએલાહા ઈલ્લાહ વ અશહદો અન્ન મોહમ્મદન રસુલુલાહ વ અશહદો અન્ન અલીચ્ચન વ અવ્લાદેહીલ અમસુમીન હોજજુલ્લાહ. પછી ફરમાવ્યું કે મૌત હક છે અને મુન્કીર નકીરના સવાલ હક છે અને અલ્લાહ ચોકકસ જેઓ કલ્બોમાં છે તેમને ઉઠાડશે અને હું અકીદો રાખુ છું કે કયામત હક છે અને સિરાત અને મિઝાન હક છે. અને પછી ફરમાવ્યું કે મારી ઉપર એક રૂપિયાનું પણ કર્જ નથી અને મારી વાજીબ નમાઝ માંથી એક રકાત નમાઝ પણ કઝા નથી થઈ અને મારો એક રોઝો પણ કઝા નથી થયો.

મારી ગરદન પર કોઈનો હક બાકી નથી અને મારી પાસે ૨ લીરા(પૈસાનું ચલણ) છે, જે મને ગુસ્લો કફન આપશે તેની ઉજરત છે, અને મારી મજલીસનો ખર્ચ છે. હું બધાને ખુદાને સૌપુ છું. વસ્સલામ અને મારા કફનમાં જે છે તેને મારી સાથે જ દફન કરજો અને સચ્ચદ સાથે કરેલ કોન્ટ્રાક્ટનો દસ્તાવેજનો કાગળ મારા કફનમાં મુકી દેજો. જે હિદાયતને અનુસરે તેના પર સલામ પછી તેઓ ઝિક્રમાં મશ્ગુલ થઈ ગયા અને પછી નમાઝે શબ પુરી કરીને જાણે મૌતની વાટ જોતા હોય તેમ બેસી ગયા. એવામાં મે જોયું કે તેઓ ઉભા થયા અને જાણે કોઈનો એહતેરામ કરતા હોય તેમ દેખાણા. મે ગણ્યા કે ૧૩ વખત ઉભા ગયા અને ૧૪ મી વાર ઉભા થયા અને પોતાની જાતને ઘરની ચોખટ ઉપર ગીરાવી દીધી અને ખૂબજ બેચેન થયા અને બોલતા હતા, યા મલ્લાય યા સાહેબઝઝમાન અને રોવા લાગ્યા. મે કહ્યું તમને શું થઈ ગયું છે ? આવી હાલત કેમ થઈ ગઈ. તેમણે કહ્યું ચુપ રહો અને અરબી ભાષામાં કહ્યું કે ૧૪ માસુમીનનુ નૂર આ રૂમમાં તશરીફ લાવેલ છે. ત્યારબાદ મલેકુલમૌત આવે છે અને રૂહ પરવાઝ થઈ જાય છે. (૧.સુલુકે મુન્તઝેરાન પેજ . ૩૦૭ ૨.અલ અબકરીયુલ હેસાન ભાગ-૧ પેજ.૧૨૪)

૨. પર્દાદાર ખાતુન અને ઈમામ (અ.સ.)ની નસીહત

આયતુલ્લાહ સચ્ચદ અલીહુસૈન સીસ્તાની સાહેબ દામ ઝિલ્લહુના પિતા મર્હુમ આયતુલ્લાહ સચ્ચદ મોહમ્મદ બાકિર સીસ્તાની (ર.અ) એ હ.ઈમામ ઝમાના (અ.સ.) થી મુલાકાત માટે એક મસ્જીદમાં ૪૦ શબે જુમ્આ અઅમાલ કર્યા. આપ ફરમાવે છે , કે

જ્યારે હું લગભગ ૩૮ અથવા ૩૯ મી શબે જુમ્આ શહેરની એક મસ્જીદમાં આમાલ પૂરા કરી ચુક્યો તો અચાનક મેં નુરના કિરણો જોયા, જે મસ્જીદની નજદીકના ઘરમાંથી નીકળી રહ્યા હતા. આ જોઈને મારી એક અજીબ

હાલત થઈ ગઈ. હું તે ઘર તરફ ગયો. જ્યારે દરવાજે પહોંચ્યો તો ખબર પડી કે આ કોઈ ગરીબનું ઘર છે. મેં દરવાજો ખખડાવ્યો અને ઘરના માલિકની રજા લીધી. મેં જોયું કે ઈમામે ઝમાના (અ.સ.) એક રૂમમાં છે અને તેમની નજદીક એક જનાઝો રાખેલ છે, જેના પર એક સફેદ કપડું છે. હું અંદર દાખલ થયો અને રોતા રોતા ઘણા એહતેરામથી સલામ કરી. ઈમામ (અ.સ.) મેં ફરમાવ્યું શા માટે તમે આવી રીતે મારી તલાશ કરો છો અને પોતાની જાતને પરેશાન રાખો છો ? ત્યાર પછી ઈમામ ઝમાન (અ.સ.) તે જનાઝા તરફ ઈશારો કરીને ફરમાવ્યું “ તમે ખુદને આની જેમ બનાવી લ્યો, હું પોતે તમારી પાસે આવતો રહીશ. આ ખાતુન છે જે બે પદંગીના સમયમાં વર્ષોના વર્ષ ઘરની બહાર નીકળી નહી, જેથી કોઈ ના મહેરમની નજર તેના પર ન પડે” (આ એ સમય હતો જેમા હીજાબ પહેરીને બહાર નીકળવા ઉપર હુકુમતની પાબંદી હતી.)

બેશક ઈસ્લામમાં પર્દાનું ખૂબજ મહત્વ છે, એ લોકો ખુશનસીબ છે જેઓના અંત સમયે ઝમાનાના ઈમામ (અ.સ.) મુલાકાત માટે આવે છે. આ ખૂબજ મોટી ખુશનસીબી છે, માટે આપણી ખાતુનો માટે જોઈએ કે તેઓ હંમેશા પર્દાનો ખ્યાલ રાખે. જેથી ખુદા અને તેના ઈમામ તેઓથી રાજી અને ખુશ રહે અને ઈમામ ઝમાના ખુદ તેમની પાસે આવે અને મહેશરના દિવસે તેમની શફાઅત કરે. (વારીસે ઈમામે ઝમાના અ.સ.સે મુલાકાત પેજ.૭૪)

૩. કુર્આનની તિલાવતની તાકીદ.

ઈરાનના શહેર માઝન્દરાનના રહેવાસી શેખ મોહમ્મદ હસન માઝન્દરાની હાએરી (ર.અ.) કહે છે કે શાદીના અમૂક દીવસો પછી મને લકવાની બિમારી લાગુ પડી ગઈ. મારી પથારી અગાસી પર રહેતી. હું ઝિચારત કરીને જલ્દી આવી જતો કારણ કે ખૂબજ નબળાઈ લાગતી હતી. એક દિવસ જ્યારે હું ઝિચારત કરીને પાછો ફર્યો અને પથારી પર સુતો હતો. એવામા એક શખ્સ કોઈને પુછ્યા વગર મારી પાસે છત ઉપર આવ્યા. આ જોઈને મને ખૂબજ આશ્ચર્ય થયું. મેં ઈરાદો કર્યો કે તેમના એહતેરામ માટે ઉભો થાઉં, અને ઘરની ખાતુનોને કહી દઉં કે ઉપર કોઈ ન આવે. પરંતુ તેઓએ તરત હાથથી ઈશારો કર્યો કે ચૂપ રહેજો અને પોતાની જગ્યાએ હલશો નહિ અને મારી પેશાની પર હાથ ફેરવ્યો અને કહ્યું હવે તમારી હાલત કેમ છે? પછી ફરમાવ્યું કુર્આને કરીમની વધારેમાં વધારે તિલાવત કર્યા કરો.

મેં એજ સમયે અનુભવ્યું કે મારી બિમારી બિલ્કુલ ખતમ થઈ ગઈ છે પરંતુ જોયું કે તે શખ્સ પણ મૌજુદ નથી. ચારે બાજુ તપાસ કરી અને ઘરવાળા ઓને પણ પુછ્યું પણ દરેકે નકાર માં જવાબ આપ્યો ત્યારે મને ખ્યાલ આવ્યો કે તે મારા મૌલા અને આકા હઝરત ઈમામે ઝમાના (અ.સ.) હતા. ત્યાર પછી ઘણી તપાસ કરી પણ કયાય દેખાયા નહિ. (બરકાતે હઝરત વલીએ અસ્ર પે.૨૩૬)

૪. ઈલ્મ હાંસિલ કરવાની તાકીદ

એક શખ્સ જનાબે સય્યદ હાશિમના હવાલાથી નકલ કરે છે કે સય્યદ હાશિમ કહે છે કે, જે સમયમાં મારા પિતા મૃત્યુ પામ્યા તો આખા ઘરની જવાબદારી મારી પર આવી ગઈ અને તે સમયે મારી આર્થિક હાલત સારી ન હતી.

એક દિવસ લાકડીનો ભારો લઈને જતો હતો, તો રસ્તામાં એક જલીલુલ કદ્ર સય્યદને જોયા, જેમના એહરાપરથી નુર પ્રસરી રહ્યું હતું, જેથી મારી આંખો અંજાય ગઈ. મારી નજીક આવ્યા અને મને કહ્યું,

“સય્યદ હાશિમ! ઈલ્મ હાંસિલ કરતા રહો- તમે શા માટે દર્સ નથી પઢતા. એક સય્યદને આ શોભા નથી દેતું કે તે જાહીલ રહે.” મેં અરજ કરી જનાબ! હું ગરીબ માણસ છું, મારી પાસે ભણવા પઢવાના પૈસા નથી.

ફરમાવ્યું તમે પઢવા માટે મક્તબ જવાનું શરૂ કરી દ્યો અને પૈસા બાબતે હું મુદ્દા હાશિમને કહી દઈશ કે તે ફી આપી દેશે, અને તમે તે કિલ્લાના રેહવાવાળાને કહી દ્યો કે તે મોલાનાને તકલીફ શા માટે પહોંચાડે છે?

પછી તે ગાયબ થઈ ગયા. મને ખ્યાલ આવી ગયો કે તે બીજું કોઈ નહીં પણ મારા મૌલા ઈમામ મહદી (અ.સ.) હતા. ઘણી તપાસ કરી પણ કયાંય મળ્યા નહી અને રડતી આંખે અફ્સોસ કરતો ઘરે આવ્યો અને એક ખુલામાં બેસીને ઈમામ (અ.સ.)ને યાદ કરતો કરતો રોવા લાગ્યો. મારી માતાએ પૂછ્યું શા માટે રોવે છે? મેં મારી

માતાને પૂરો બનાવ સંભળાવ્યો ત્યાર બાદ અચાનક સડીના ખાતુન કે જે મુઘા હાશિમના ઘરે કામ કરતા હતા તેણે આવીને કહ્યું,

તમને મૌલાના બોલાવે છે. આ સાંભળીને હું તરત જ ઉભો થયો અને મૌલાના ના ઘરે ગયો. મૌલાનાએ કહ્યું સચ્ચદ હાશિમ કેમ છો? આજે રસ્તામાં તમે કોની સાથે મુલાકાત કરી અને તેમણે શું કહ્યું, આ સાંભળીને મને ખૂબજ આશ્ચર્ય થયું. બનાવ સંભળાવ્યો. તેમણે કહ્યું મુબારક થાય. તે હઝરત ઈમામ ઝમાન (અ.સ.) હતા. તે હઝરત (અ.સ.) મારા ગરીબના ઘરે તશરીફ લાવ્યા અને મને પણ ઝિયારત અને મુલાકાતનો શરફ આપ્યો અને તારા વિશે ભલામણ કરી. હવેથી મક્તબનો પૂરો ખર્ચો હું આપીશ. તુ આરામથી ઈલ્મ હાંસીલ કરવામાં મહેનત કર અને એક વાત યાદ રાખજે જ્યાં સુધી હું જીવતો રહું કોઈને આ વાત કહીશ નહિ. માટે જ્યાં સુધી તે જીવતા રહ્યા મેં આ વાત કોઈને કહી નહીં. (કરામાતે ઓલમા પેજ. ૧૭૫).

૫. દુઆની તાલીમ

ઈરાનના શાહ ફતેહઅલીના સમયમાં ઈસ્ફેહાનમાં બે મોટા ઓલમા આગા હાજી મુહમદ ઈબ્રાહીમ અને આગા મીરઝા મુહમદ મેહદી વચ્ચે કોઈ વકફીયાતના બારામાં મતભેદ થયો, તેથી ઈરાનના શાહે પોતાના એક મોટા આલીમ મુઘાં કાસમને ઈસ્ફેહાન મોકલ્યાં કે તેઓ વચ્ચે સમજાવતી કરી આપે. મુઘાં કાસમ ઈસ્ફેહાન આવી તે બે આલીમો વચ્ચેની ગેર સમજાવતી દૂર કરી તેઓ વચ્ચે ઈસ્લાહ કરી આપી.

એક દિવસે મુઘા કાસમ ઈસ્ફેહાનના કબ્રસ્તાનમાં ફાતેહા પડવા ગયા. સાથે તેના નોકર હતો. તે દિવસ જુમેરાતનો ન હોવાથી કબ્રસ્તાનમાં લોકોની આવજાવ ન હતી. તેમજ ગુરૂવારના ધાવો અને હુકકાની દુકાનો રેહતી હતી તેવું કશું ન હતું.

કબ્રસ્તાનમાં પહોંચી ફાતેહા પડી પોતાના નોકરને કહ્યું, અહિં કોઈ દુકાન કે કાવાખાનું નથી. મને હુકકો જોવે છે. નોકરે અરજ કરી આપ ગામમાં મને જણાવતે, તો લાવી આપતે. તે કબ્રસ્તાન મહાન આલીમ મરહુમ મીરઝા મુહમદ બાકર દામાંદની કબર ઉપર ઈમારત હતી, તે તરફ ફાતેહા પડવા ગયા. ઈમારતમાં દાખલ થતાં જોયું કે એક બુઝુર્ગવાર મુસલ્મો બિછાવીને એક ખૂણામાં બેઠા છે. મુઘા કાસમ કબર આગળ આવી ફાતેહા પડ્યા. તે બુઝુર્ગવારે ફરમાવ્યું, મુઘા કાસમ, તમે અદબમાં સમજતા નથી. તમે દાખલ થયા સલામ કેમ નહિ કરી. તેમના રોબથી હું બેચેન થયો. શરમથી માથું નીચે નમાવી અરજ કરી, ફાતેહા પડી તમારી ખિદમતમાં હાજર થઈ સલામ બજાવી લાવતે. પછી મેં સલામ કરી અને તે બુઝુર્ગવારે જવાબ આપીને ફરમાવ્યું, આવો બેસો. તમારા મરહુમ બાપ ઘણાં નેક હતા. તેમણે દુઆ કરી હતી કે ખુદા તેમને એક નેક ફરઝંદ આપે, જે આલીમ થાય. તેમની દુઆ પુરી થઈ અને તમારા જેવા નેક આલીમનો જન્મ થયો.

હમણાં તમોને હુકકો પીવું છે ખંડ? મેં અરજ કરી હું ધારતો હતો કે કબ્રસ્તાનમાં દુકાનો હશે, તેથી મારી સાથે કાંઈ લાવ્યો નહિ. તેમણે ફરમાવ્યું આ થેલીમાં હુકકાનો સામાન કાઢો. મેં તેમની બાજુમાં પડેલી નાની થેલીમાં જોયું. તેમાં હુકકો, એક વખત માટેની તંબાકુ, કોલસા, ચકમક બધું હતું. મેં તે લઈ મારા નોકરને બોલાવવાનો ઈરાદો કર્યો. તેમણે ફરમાવ્યું નહિં, તમે પોતે જાઓ ને હુકકો બનાવી પીઓ. હું બહાર ગયો. હુકકો બનાવીને બહાર બેસી પીવા લાગ્યો. ખતમ થતાં સાફ કરી પાછો લાવ્યો. તે બુઝુર્ગવારની થેલીમાં તે સામાન રાખી મૂક્યું.

પછી તેમણે ફરમાવ્યું, હવે તમારી હાજત હોય તે માંગો. મેં કહ્યું, મને ભાતું આપો. ફરમાવ્યું, દુન્યાની ચીજ નહિં માંગો. મેં અરજ કરી આપ જે આપશો તે હું મારી આંખો પર રાખીશ. તેમણે ફરમાવ્યું હું તમોને બે દુઆ પડવા માટે આપું છું, જે દુઃખ, હાજતના વખતે મારી મદદ મેળવવા માટે પડશો, તો હું તરત જ મદદ કરીશ, પણ તેમાંથી એક દુઆ ખાસ તમારા માટે છે, અને બીજી દુઆ દરેક મોઅમીન માટે છે.

મેં અરજ કરી મારી પાસે પેન કાગળ કાંઈ નથી. ફરમાવ્યું, આ થેલીમાં પેન અને કાગળ છે. મેં તે થેલીમાં જોયું તો હુકકાની વસ્તુઓ તેમાં કાંઈ ન હતી. ફક્ત એક દવાત, કલમ અને એક કાગળનો ટુકડો હતો. તે કાઢી લખવા મંડી પડ્યો.

પ્રથમ તે બુઝુર્ગવારે મારા માટે ખાસ દુઆ હતી તે લખાવી, જે મેં લખી લીધી. પછી ફરમાવ્યું, હવે બીજી દુઆ દરેક મોઅમીન માટે છે તે લખો. જે મોઅમીનને હાજત, દુઃખ હોય તે ૭૦ વખત આ દુઆ પઢે:

“યા અલ્લાહો, યા મોહમ્મદો, યા અલીય્યો, યા ફાતેમા, યા સાહેબઝ્ઝમાન અદરીકની વલા તુહલીકની.”(ઈમામ મહદી અ.સ. પેજ.૨૩૦થી ૨૩૩)

૬. સૈયદ જલીલ અલી ઇબ્ને તાઉસ અ.ર.ની વસીયત :

સૈયદ ઇબ્ને તાઉસ અ.ર. પોતાના મોટા દિકરાને વસીયત કરતા લખ્યું, “હું તમોને તમારા ભાઈઓને, અને જે કોઈ આ વસીયતનાં લખાણથી વાકેફ થાય, તેને હું જણાવું છે કે ખુદા અને રસુલે સ.મે આપણને ઇ.ઝમાન ઇ.મહદી અ.સ.ની બશારત આપી છે. તેમજ તે બુઝુર્ગવારની શાન, મરતબો, તેમના થકી ઉમ્મતને અનેક લાભો પહોંચે છે.

ઈ.ઝમાન (અ.સ.) આપણા માટે ઉમદા વસીલો છે. આપણે ઇ.ઝમાના અ.સ.ને એક પળ માટે પણ ભૂલવા ન જોઈએ. દરેક પળે ઇ.ઝમાના અ.સ.ને યાદ રાખવા જોઈએ છતાં જે કોઈ દુનિયાની મોહબ્બત, દોલત, ઔલાદ, મકાન, સંપત્તિ અને બીઝનેસની મોહબ્બતમાં એટલો ગુંથાઈ જાય છે (મશ્ગુલ થઈ જાય),તો બેશક તે પોતાના ઇમામથી વધુ દુનિયાની નજીવી અને હલકી વસ્તુઓને યાહે છે. વળી જે કોઈ માણસ દુન્યાના બાદશાહો, હાકેમો, સરદારો, અમીરોને યાહતો હોય, તેઓ સાથે ભળી જઈ તેઓના પાસેથી લાભ મેળવવાની આશાથી તેઓને માન આપતો હોય, અને સદા તેઓને રાજી રાખવા આતુર રહેતો હોય, તો ચોકકસ તે માણસ એ લોકોની હુકુમત અને દોલત બાકી રહે તે માટે સદા આતુર જણાશે. તેથી સાબીત થશે કે તેને પોતાના ઇમામે ઝમાન અ.ના ઝુહુર અને હુકુમતથી અણગમો છે.

વળી જે કોઈની એ માન્યતા હોય, અને તેના માટે તે દાવો કરતો હોય કે મારા ઇમામ દુન્યાના શહેનશાહ છે. અને જે કાંઈ દુન્યાની સપાટી ઉપર રાજ્ય, દોલત, ખઝાનો, હુકુમત, નેઅમતો જોવામાં આવે છે. એ સઘળાના ખરા હકદાર માલિક મારા ઇમામ છે. જે દુન્યાનાં બાદશાહો, સરદારો, ધનપતિઓ માલિક બની બેઠા છે, અને તેનો ઉપયોગ ખુદા અને તેના રસુલની ઈચ્છા અને ફરમાન વિરૂદ્ધ થાય છે. એવું ઇમાન ચકીન હોવા છતાં તે જરા પણ દિલગીર થતો નથી, અને તે પ્રત્યે અણગમો જાહેર કરતો નથી. તેમજ તેઓના નાશ માટે દુઆ કરતો નથી, તો ખાત્રીપુર્વક સમજવું જોઈએ કે તે પોતાની એ માન્યતા અને ઇમાનમાં ખરો નથી. (ઈમામ મહદી અ.સ. પે.૨૩૩ થી ૨૩૬)

૭. ઇ.ઝમાના અ.સ.ની મુલાકાત અને સુ.હશરની ફઝીલત...

હઝરત ઇમામે જઅફરે સાદિક (અ.સ.) ફરમાવે છે, કે જે શખ્સ ચાલીસ દિવસ દરરોજ એક વખત સુરે હશરની તિલાવત કરે અને અગર કોઈ દિવસે વચ્ચે ન પડી શકે, તો ફરીથી શરૂ કરે, તો અલ્લાહ (ત.) તેની તકલીફોને દૂર કરશે, એટલે કે અગર કોઈ મહત્વનું કામ હોય અથવા કોઈ હાજત હોય તો અલ્લાહ (ત.) તેને પુરી કરશે.

રસુલે ખુદા સ.અ.વ.એ હઝરત અલી (અ.સ.) ને ફરમાવ્યું, “સુરે હશર દરરોજ રાત્રે પઢો, જેથી અલ્લાહ તઆલા દુનિયા અને આખેરતના નુકશાનને તમારાથી દુર રાખે.”

સુ.હશરની આખરી ચાર આયતો બિમારીથી તુંદરસ્તી માટે ફાયદાકારક છે.

કિતાબે મસ્જીદે જમકરાનમાં આ વાકેઓ લખેલો છે. હુસૈન નામનાં એક ડ્રાઈવર હતો. બાળપણમાં તેની માતા મૃત્યુ પામી હતી. તેના પિતાએ બીજી શાદી કરી લીધી. તેમણે ઘર છોડી દીધું અને ડ્રાઈવીંગ અને ધીમે ધીમે

મીકેનિકલ કામ શીખી લીધું. તે શખ્સ બચાન કરે છે કે હું એક ચહુદીના કારખાનામાં કામ કરતો હતો. તે સમયગાળામાં મને કમરમાં દુઃખાવો થવા લાગ્યો. દર્દ વધતું ગયું. હું પરેશાન થઈ ગયો. ઘણા ડોક્ટરોની દવા લીધી, ડ-ક્રિ કરાવ્યાં, પણ કશો ફાયદો ન થયો. ઓપરેશન પણ કરવામાં આવ્યું, પણ કોઈ ફાયદો ન થયો. ડોક્ટરોએ કહ્યું, જે જગ્યાએ તમને દુઃખાવો થાય છે. તે હાડકા કમખેર થઈ ગયા છે. તેનો કોઈ ઈલાજ નથી.

તેથી હું મસ્જીદે જમકરાનમાં ગયો, અને હઝરત બકીયતુલ્લાહ (૩૧ વ અરવાહોનાં લહુલ ફીદા)ની બારગાહમાં ખૂબ રડ્યો, દુઆ માંગી, થોડા દિવસ મસ્જીદે જમકરાનની પાસે ચાની હોટલમાં રોકાયો, પરંતુ કોઈ ફાયદો ન થયો, અને કુમ પાછો આવી ગયો. રાતનાં સ્વપનમાં કોઈ મને કહી રહ્યું હતું કે ચાની હોટલમાં રહેવાથી ઈન્સાન પોતાનો મક્સદ હાંસિલ નથી કરી શકતો. અગર કાંઈ મેળવવું હોય તો મસ્જીદમાં શબ બેદારી (રાતનાં ઈબાદતમાં જાગવું) કરો.

હું ફરીવાર મસ્જીદે જમકરાનમાં ગયો. અને રાત ઈબાદતમાં પસાર કરી રહ્યો હતો. રાત્રે હું મસ્જીદમાં હું એકલો હતો. અચાનક એક જલીલુલ કબ્ર નૂરાની શખ્સ મસ્જીદની વચ્ચે આવ્યા, અને મારી બાજુમાં બેસી ગયા. મારી કમરમાં સખત દર્દ થઈ રહ્યું હતું. તેમણે મને પૂછ્યું, કે ક્યાં દર્દ થઈ રહ્યું છે? મે કહ્યું કે ઘણા લાંબા સમયથી મારી કમરમાં દુઃખાવો થઈ રહ્યો છે. તેઓ મારી નજદીક આવ્યા અને આપનો મુબારક હાથ મારી કરોડરજજુ પર મહેરબાનીથી ફેરવ્યો, અને તે હાડકાનાં ભાગ સુધી આપની હથેલીનો સ્પર્શ થયો. જ્યાં મને ખૂબજ દુઃખાવો થતો હતો. હાથ ફેરવતી વખતે તેઓએ સુ.હશરની છેદી ચાર આયતોની તિલાવત કરી.

પછી ફરમાવ્યું તમે સાજા થઈ ગયો છો. મે થોડી હરકત (હલન ચલન) કર્યું, પરંતુ દુઃખાવો ન થયો. પછી મે મારા શરીરને ડાબી અને જમણી બાજુ પડખુ ફેરવ્યું, તો પણ દર્દ ન થયું. પછી હું મારી જગ્યાએથી ઉભો થયો, તો બિલ્કુલ આરામની સાથે કોઈ દુઃખાવો ન હતો. આ પહેલા દુઃખાવાને કારણે હું જરાપણ હલન ચલન કરવાની તાકત ન હતી. પછી હું થોડી ડગલા ચાલ્યો, મસ્જીદની બહાર ગયો, દોડ્યો અને એક મોટો પથ્થર પણ ઉંચક્યો, પરંતુ શરીરમાં જરા પણ દર્દ ન થયું. હું મસ્જીદમાં પાછો આવ્યો કે હું ઈ.ઝમાના (અ.સ.)નો શુક્રીયા અદા કરૂં કે તેમના વસીલાથી મને શિફા મળી. પરંતુ ઈમામ ત્યા મસ્જીદમાં ન હતા. અને મસ્જીદનાં સહેનમાં મારા સિવાય કોઈ માણસ ન હતું. (મુલાકાત બા ઈ.ઝમાન (અ.સ.) પેજ.૨૭૬ થી ૨૭૮).

૮. નમાઝે શબના ફાયદાઓ

(સંદર્ભ : નમાઝે શબ)

- (૧) જે કોઈ રાત્રે નમાઝે તહજ્જુદ અદા કરે છે, તેનો ચેહરો દિવસે નૂરાની / આકર્ષક લાગે છે. (રસૂલેખુદા સ.અ.વ.)
- (૨) તમારા માટે નમાઝે શબની અદાયગી જરૂરી છે. કારણ કે તે તમારા નબી (સ.અ.વ.)ની સુન્નત, તમારી અગાઉના નેક લોકોની રીતભાત અને તમારા શરીરમાંથી બિમારીઓ દૂર થવા માટેનું માધ્યમ છે. (ઈમામ સાદિક અ.સ.)
- (૩) તહજ્જુદની નમાઝ શરીરને તંદુરસ્ત રાખે છે. તે અંબિયા (અ.મુ.સ.)ના અખ્લાક અને પરવરદિગારની ખુશી મેળવવાનું કારણ છે. (હઝરત અલી ઈબને અબી તાલીબ અ.સ.)
- (૪) નમાઝે શબ શરીરને તંદુરસ્ત રાખે છે. (હઝરત અલી ઈબને અબી તાલીબ અ.સ.)
- (૫) નમાઝે શબ ચહેરાને સફેદ (નૂરાની) કરે છે. રાત્રીને પાક બનાવી દે છે અને રોઝીમાં વધારાનું કારણ છે. (ઈમામે જઅફરે સાદિક અ.સ.)
- (૬) ‘શું કારણ છે કે તહજ્જુદની નમાઝ પડનારાઓના ચહેરા અન્ય લોકો કરતાં ખૂબસૂરત હોય છે ? ઈમામ (અ.સ.) એ ફરમાવ્યું : કારણ કે તેઓ ખુદા સાથે એકાંતમાં દિલની વાતો કરે છે અને અલ્લાહ તઆલા તેઓને પોતાના નૂરની ચાદર ઓઢાડી દે છે. (ઈમામે ઝયનુલ આબેદીન અ.સ.)

- (૭) હઝરત રસુલે ખુદા (સ.અ.વ.) ફરમાવે છે, નમાઝે શબમાં છલ્વીસ (૨૬) વિશિષ્ટતાઓ/ફાયદાઓ રહેલા છે.
- (૧) અદ્દાહની ખુશી છે.
- (૨) પયગમ્બર (સ.અ.વ.)ની સુન્નત છે.
- (૩) માએરફતનું નૂર છે.
- (૪) ફરિશ્તાઓની મિત્રતાનું કારણ છે.
- (૫) ઈમાનના મૂળ મજબુત થવાનું કારણ છે.
- (૬) શરીર માટે રાહત છે.
- (૭) શૈતાનથી ભયમુક્ત / નિશ્ચિંત થવા માટેનું સાધન છે.
- (૮) દુશ્મનો પર વિજય મેળવવાનું માધ્યમ છે.
- (૯) દુઆ કબૂલ થવાનો ઝરિયો છે.
- (૧૦) કાર્યો કબૂલ થવાને પાત્ર બનવાનું કારણ છે.
- (૧૧) રોઝીમાં વધારો થવાનું કારણ છે.
- (૧૨) નમાઝે શબ મલેકુલ મૌતને તેના પડનાર માટે ભલામણ કરે છે (જેથી તે તેના મૃત્યુ સમયે તેની રૂહને સરળતાથી અને તકલીફ વગર ખેંચી લે છે.)
- (૧૩) કબ્રનો ચિરાગ (રોશની) છે.
- (૧૪) કબ્રનું ફર્શ (બિછાનું) છે.
- (૧૫) (સખ્ત રીતે હિસાબ લેનાર ફરિશ્તા) મુન્કીર અને નકીરને જવાબ આપનાર છે.
- (૧૬) કબ્રમાં તેના પડનાર માટે મદદરૂપ સાથીદાર બને છે
- (૧૭-૧૮) તે કયામત સુધી તેના પડનારની ઝિયારત કરતી રહે છે અને જ્યારે કયામત આવશે તો તે પોતાના પડનાર માટે રહેમતરૂપ છત્રછાયા બની જશે.
- (૧૯) તે તેના પડનાર માટે તાજ છે.
- (૨૦) તે શરીરનો પોશાક છે.
- (૨૧) પડનારની આગળ - પાછળ રહેનારૂ નૂર છે.
- (૨૨) તેના પડવાવાળા અને જહન્નમની આગ વચ્ચે પડદો છે.
- (૨૩) પડનાર માટે ખુદા સમક્ષ હુજૂત છે.
- (૨૪) નેકીઓનું પહુ વજનદાર થવાનું કારણ છે.
- (૨૫) સિરાતનો પુલ (પુલે સિરાત) પાર કરાવનારી સવારી છે.
- (૨૬) જન્નતના દરવાજાની ચાવી છે.
- (૭) તહજ્જુદની નમાઝ દિવસે કરેલા ગુનાહોને ભૂંસી નાખે છે. (ઈમામે જઅફરે સાદિક અ.સ.)
- (૮) રાત્રિના અંધકારમાં ઈબાદત માટે ઉઠ કે જેથી હું તારી કબ્રને જન્નતના બગીચામાંથી એક બાગ બનાવી દઉં. (ઈમામે જઅફરે સાદિક અ.સ.)
- (૯) બેશક જન્નતમાં એક ઝાડ છે, જેની ઉપરથી પોશાક / લિબાસ નિકળે છે, અને જેની નીચે ઘોડાઓ છે. ઘોડાઓ ટપકાવાળા, પલાણવાળા, લગામવાળા, પાંખવાળા અને મળ-મૂત્ર રહિત છે. અદ્દાહના માનવંતા બંદાઓ આ ઘોડાઓ પર સવારી કરશે અને જન્નતમાં જ્યાં જવા ઈચ્છે ત્યાં ઉડીને પહોંચી જશે. (આ ખોઈને) તેઓ કરતાં ઓછી લાયકાત ધરાવતા લોકો કહશે : ‘યા અદ્દાહ !’ આ લોકોને આવું ભવ્ય સ્થાન કઈ રીતે મળ્યું છે?’
- અદ્દાહ સુબ્હાનહુ વ તઆલા તેઓને જવાબ આપશે : તેઓ રાત્રે સૂઈ જવાને બદલે ઈબાદત માટે ઉભા થતા, દિવસે ખાવાને બદલે રોઝા રાખતા, ડરપોકપણાને બદલે દુશ્મનો સામે સંઘર્ષ કરતા હતા. તેમજ કંજુસાઈ કરવાને બદલે સદકો આપતા હતા. (હઝરત અલી ઈબ્ને અલી તાલીબ અ.સ.)

(૧૦) કબ્રની વહેશત (ડર) થી બચવા માટે રાત્રીના અંધકારમાં બે રકાત નમાઝ અદા કરો. (હઝરત ઇમામે મોહમ્મદે બાકિર અ.સ.)

(૧૧) જૂઠો છે એ શખ્સ જે રાત્રે નમાઝે શબ પડે છે અને દિવસે આજીવિકા અથવા તો રોઝી ન મળવા વિષે શિકાયત કરે છે. બેશક અલ્લાહે તહજ્જુદની નમાઝ પઢનાર માટે રીઝકની ગેરંટી આપી છે. (હઝરત જઅફરે સાદિક અ.સ.)

(૧૨) રાત્રીની નમાઝ (તહજ્જુદ) ચેહરાને આકર્ષક/સુંદર બનાવે છે, શરીરને સુગંધિત બનાવે છે, રોઝીમાં વધારો કરે છે. કર્ઝ અદા કરવામાં મદદરૂપ છે, ગમ ને દૂર કરે છે અને આંખની રોશની તેજ કરે છે. (ઇમામે જઅફરે સાદિક અ.સ.)

(૧૩) ત્રણ બાબતો દરજ્જામાં વધારો કરે છે. (૧) (વાતચીતની) શરૂઆત સલામની સાથે (૨) બીજાને ખાણું ખવરાવવું (૩) બીજા સૂતા હોય ત્યારે નમાઝની અદાયગી. (હઝરત ઇમામે મોહમ્મદ બાકિર અ.સ.)

(૧૪) નમાઝે શબની અદાયગીને સુરક્ષિત રાખો, (નિયમિત રીતે પડતા રહો) કારણ કે તે પરવરદિગારની હુરમત/પાકીઝગી છે. તે રોઝીમાં વધારો કરે છે, ચેહરાને સુંદર/ આકર્ષક બનાવે છે, દિવસની આજીવિકા/રોઝી માટેની ગેરંટી છે. નમાઝે વિત્રમાં લાંબો સમય ઉભા રહો કારણ કે જે વિત્રની નમાઝમાં લાંબો સમય ઉભો રહે રહે છે, તેને ક્યામતના દિવસે ઓછું ઉભા રહેવું પડશે. (ઇમામે જઅફરે સાદિક અ.સ.)

૯. નમાઝે શબનું મહત્વ

(સંદર્ભ : નમાઝે શબ)

(૧) હઝરત રસૂલે ખુદા (સ.અ.વ.) ફરમાવે છે : અલ્લાહ તઆલાએ હઝરત ઇબ્રાહીમ (અ.સ.)ને બે પ્રકારની નેકીઓના કારણે 'ખલીલ' બનાવ્યા. (ક) લોકોને ખાણું ખવરાવવું (ખ) જ્યારે લોકો સૂતા હોય તે સમયે નમાઝે શબ અદા કરવી. બેહાર અનવાર, ભાગ-૭૪, પેજ નં. ૩૮૩

(૨) ઇમામે જઅફરે સાદિક (અ.સ.) ફરમાવે છે : મોઅમીનનો શરફ તેની નમાઝે શબની અદાયગીમાં છે અને તેની ઇઝ્ઝત લોકોથી બેનિયાઝ રહેવામાં છે. (લોકો પર અવલંબિત / આધારીત ન રહેવામાં છે.) કુઝએ કાફી, ભાગ-૩, પેજ નં. ૪૮૮

(૩) ઇમામે જઅફરે સાદિક (અ.સ.) ફરમાવે છે. નમાઝે શબને ક્યારેય તર્ક ન કરો. બેશક તે શખ્સ નુકસાનમાં છે જે નમાઝે શબથી વંચિત છે. સવાબુલ આમાલ, શૈખ સદુક (અ.ર.)

(૪) ઇમામે જઅફરે સાદિક (અ.સ.) ફરમાવે છે. ત્રણ બાબતો મોઅમીન માટે આ દુનિયા અને આખેરતમાં સન્માન અને ઝિનતનું કારણ છે. (ક) નમાઝે શબની અદાયગી. (ખ) બીજા પાસે જે કાંઈ છે તેના પર અવલંબિત/આધારિત ન રહેવું. ગ) આલે મોહમ્મદ (સ.અ.વ.) ઇમામો (અ.સ.)ની વિલાયત. સફીનતુલ બેહાર, ૨/૩૨૭

(૫) રસૂલે ખુદા (સ.અ.વ.) ફરમાવે છે. જ્યારે કોઈ પતિ પોતાની પત્નિને રાત્રીના કોઈ હિસ્સામાં જગાડે છે અને બંને જણા વઝુ કરીને નમાઝે તહજ્જુદ અદા કરે છે તો તેઓ બંનેને અલ્લાહનો ખૂબ વધુ ઝીક કરવાવાળાઓમાં લખી લેવામાં આવે છે. નુઝસ્સકલૈન, ભાગ- ૪, પેજ નં. ૨૭૯

(૬) ઇમામે જઅફરે સાદિક (અ.સ.) ફરમાવે છે. જે નમાઝે શબ નથી પડતો, તે અમારા શીઆમાંથી નથી. વસાએલુશ્શીઆ, ભાગ-૫, પેજ નં. ૨૮૦

(૭) ઇમામે મોહમ્મદે બાકિર (અ.સ.) ફરમાવે છે. જે કોઈ શખ્સ ખુદા અને આખેરતના દિવસ પર ચકીન રાખતો હોય તો પછી તેણે વિત્રની નમાઝ પડ્યા વગર પુરી રાત પસાર ન જ કરવી જોઈએ. એલલુશ્શારાએઅ, ૨:૨૦

(૮) ઇમામે ઝમાના (અ.સ.) શૈખ સદુક (અ.ર.) ને પત્રમાં ત્રણ વખત નમાઝે શબની તાકીદ કરતાં ફરમાવ્યું : તમે નમાઝે શબ જરૂર પડો! તમે નમાઝે શબ જરૂર પડો! તમે નમાઝે શબ જરૂર પડો! (ઇમામે ઝમાના અ.સ.નું ત્રણ વખત ભારપૂર્વક કહેવું એ નમાઝે શબ પડવી કેટલી જરૂરી છે તે દર્શાવે છે.) મુલાકાતે ઇમામે ઝમાના અલયહિસ્સલામ.

(૯) હઝરત રસૂલે ખુદા (સ.અ.વ.) ફરમાવે છે કે મધ્યરાત્રિએ પડેલ બે રકાત નમાઝ મારી નજરમાં આખી દુનિયા અને તેમાં જે કાંઈ પણ છે તેની કરતાં વધારે વહાલી છે. બેહાઝલ અનવાર, ભાગ-૮૭, પેજ નં.૧૪૮, એલુલશરાએઅ, ભાગ-૮૭, લેખક: શેખ સદુક (અ.ર.)

(૧૦) હઝરત રસૂલે ખુદા (સ.અ.વ.) ફરમાવે છે. જે ખુદાના બંદા અથવા કનીઝને નમાઝે શબની તોફીક પ્રાપ્ત થાય અને તે ખૂલુસ (નિર્મળ) દિલની સાથે ખુદા માટે ઉભો થાય, સંપૂર્ણ વઝુ કરે અને સાચી નિચ્ચત, સલામત દિલ, વિનમ્ર શરીર અને રડતી આંખો સાથે નમાઝે તહજ્જુદ અદા કરે તો અદાહ તઆલા તેની પાછળ ફરિશ્તાઓની એટલી સંખ્યા જોડી દે છે કે જેને ખુદા સિવાય કોઈ નથી જાણતું. દરેક હરોળનો એક છેડો પૂર્વમાં અને બીજો પશ્ચિમ દિશામાં હોય છે. પછી જ્યારે બંદો નમાઝ પૂરી કરે છે તો તેના આઅમાલ નામામાં અદાહ ફરિશ્તાઓની સંખ્યા મુજબ દરજ્જાઓ લખી નાખે છે. બેહાઝલ અનવાર, ભાગ-૭૩, પેજ નં.૧૨૦

૧૦. નમાઝે શબથી વંચિત રહેવાના કારણો

(સંદર્ભ : નમાઝે શબ)

(૧) એક શખ્સ હઝરત અલી (અ.સ.)ની ખિદમતમાં હાજર થયો અને કહ્યું : ‘હું નમાઝે શબ અદા કરવાથી વંચિત છું, શા માટે ?!’ આપ (અ.સ.) એ ફરમાવ્યું : ‘તું એવો શખ્સ છો જેને ગુનાહોએ જકડી લીધેલ છે.’ બેહાઝલ અનવાર, ભાગ-૮૩, પેજ નં.૯૭

(૨) હઝરત ઈમામે જઅફરે સાદિક (અ.સ.) ફરમાવે છે : ઈન્સાન કોઈ એવો ગુનાહ કરે છે જેનાથી તે નમાઝે શબથી વંચિત રહી જાય છે. ખરાબ કામ ઈન્સાન માટે એવી રીતે ઝડપથી અસર કરી જાય છે કે તેટલી ઝડપથી છરી પણ ગોશ્ત પર અસર કરતી નથી. એલુલશરાએઅ, પેજ નં.૩૬૨

(૩) હઝરત ઈમામે જઅફરે સાદિક (અ.સ.) ફરમાવે છે : માત્ર એક જુઠના કારણે ઈન્સાન નમાઝે શબથી વંચિત રહી શકે છે અને નમાઝે શબથી વંચિત રહેવું એ (હકીકતમાં) રીઝકથી વંચિત રહેવું છે. બેહાઝલ અનવાર, ભાગ-૭૬, પેજ નં.૩૧૬

(૪) અલ બરકી પોતાની કિતાબ અલ-મહાસીનમાં વર્ણન કરે છે કે ઈમામે બાકિર (અ.સ.) ફરમાવ્યું : રાતનો શૈતાન, જેનું નામ ‘અલ રોહા’ છે, બંદાને નમાઝનો સમય થયો નથી તેમ લલચાવી સૂવા માટે સમજાવે છે, જ્યારે-જ્યારે બંદો જાગે છે ત્યારે તે આ વાતનું પુનરાવર્તન કરે છે. જ્યારે શૈતાન બંદાને રાત્રિની નમાઝ (તહજ્જુદ) અદા કરવાથી રોકવામાં સફળ થાય છે તો તે બંદાના કાનમાં પેશાબ કરે છે, પૂંછડી પટપટાવે છે અને ભાગી જાય છે. એલુલશરાએઅ, પેજ નં.૩૬૨

(૫) હઝરત રસૂલે ખુદા (સ.અ.વ.) એ પોતાના સહાબીઓને ફરમાવ્યું : જ્યારે તમારામાંથી કોઈ સૂઈ જાય છે તો શૈતાન તેના માથાની પાછળ ત્રણ ગાંઠ વાળી દે છે. દરેક ગાંઠ પર લખેલું હોય છે કે, ‘રાત બહુ લાંબી છે, સૂતો રહે.’ બસ જ્યારે કોઈ ઈન્સાન જાગીને અદાહ નો ઝીક કરવા લાગે છે તો એક ગાંઠ ખુલી જાય છે અને જો તે વઝુ કરી લે છે તો બીજી ગાંઠ ખુલી જાય છે અને જ્યારે નમાઝ પડી લે છે તો ત્રીજી ગાંઠ ખુલી જાય છે. બેહાઝલ અનવાર, ભાગ-૭૧, પેજ નં.૧૫૧

(૬) હઝરત ઈમામે જઅફરે સાદિક (અ.સ.) ફરમાવે છે : દરેક વ્યક્તિ રાત્રિના સમયે એક, બે કે તેથી વધુ વખત જાગે છે. પણ જો તે નમાઝને માટે ઉભો નથી થતો, તો શૈતાન તેના કાનમાં પેશાબ કરી દે છે. આ જ કારણે જે રાત્રિની ઈબાદતથી વંચિત રહે છે તે જ્યારે સવારે ઉઠે છે તો સુસ્તી અને આળસ અનુભવે છે. મિઝાનુલ હિક્મત, ભાગ-૩, હદીસ નં.૨૬૭૮

(૭) હ.અલી ઈબને અબી તાલીબ (અ.સ.) ફરમાવે છે : તે શખ્સ કઈ રીતે ઈબાદતની મીઠાશને પામી શકે છે, જે મનની ઈચ્છાઓથી પોતાની જાતને રોકી શકતો ન હોય ?!. શૈખ અબ્બાસ કુમ્મી અ.ર.

૧૧. નમાઝે શબની સર્વ સામાન્ય રીત

આયતુલાહ શૈખ મોહમ્મદ હસન નજદી (અ.ર.) એ નમાઝે શબ પડવાની સરળ રીત પોતાની કિતાબ ‘અર્મગાને ઈસ્લામ’ માં સચોટ રીતે રજૂ કરી છે :

નમાઝે શબનો સમય મધ્યરાત્રિથી લઈને ફજર થવા સુધીનો છે, બેહતર છે કે સુબ્હસાદિકની નજદીક પડવામાં આવે.

નમાઝે શબમાં કુલ અગિયાર રકાત છે જેમાં :

નમાઝે શબમાં (નાફલા-એ-શબ)ની નિચ્યત કરી બે-બે રકાત મુજબ આઠ રકાત નમાઝ પડવાની હોય છે.

આ નમાઝમાં સુરે હમ્દ પછી કોઈ પણ સુરા પડી શકાય છે.

ત્યાર પછી બે રકાત નમાઝે શીફાની નિચ્યતથી પડવી જેમાં કુનુત હોતુ નથી.

ત્યાર પછી નમાઝે વિત્રની એક રકાત છે જેમાં ‘અલ્હમ્દ’ પછી અન્ય કોઈ પણ સૂરો પડી શકાય છે. પણ ત્રણ વખત ‘કુલ હો વલાહ’, એક વખત ‘સુરએ ફલક’ અને એક વખત ‘સુરએ નાસ’ પડવો બેહતર છે. ત્રણ વખત ‘કુલ હો વલાહ’નો સુરો પઢવો એક કુરઆન ખત્મ કરવાનો સવાબ ધરાવે છે. ઉપરાંત આ સુરાની બીજી ઘણી ફઝીલત પણ રિવાયતમાં જોવા મળે છે.

ત્યાર પછી હાથોને કુનુત માટે ઉઠાવવા અને ૭૦ અથવા ૧૦૦ વખત ‘અસ્તગ્ફેરૂલાહ રબ્બી વ અતુબો એલરહ્’ પડવું. ડાબા હાથને કુનુત માટે ઉઠાવી જમણા હાથમાં તસ્બીહ રાખી ઈસ્તિગ્ફાર કરવો વધુ યોગ્ય રહેશે. કુનુતની દુઆમાં ચાલીસ જીવતા અથવા મરહુમ મોઅમીન પુરૂષ કે સ્ત્રીની માફી માટે દુઆ કરવી બેહતર છે. રિવાયતમાં છે કે જે શખ્સ ચાલીસ મોઅમીનો માટે દુઆ કરશે, તેની દુઆ ઈન્શાઅલાહ જરૂર કબૂલ થઈ જશે. ચાલીસ કરતા વધુ નામ લેવામાં કંઈ વાંધો નથી. કુનુતમાં ૩૦૦ વખત ‘અલ અફ્વ’ પડવું મુસ્તહબ છે. આ ઉપરાંત અન્ય દુઆઓ પણ પડી શકાય છે.

હઝરત રસુલે ખુદા (સ.અ.વ.) ફરમાવ્યું છે કે : જે માણસ સુતા સમયે સુરએ કહફની ૧૧૦મી આયતની તિલાવત કરશે તો તેના માટે એક નુર બુલંદ થઈને મસ્જીદુલ હરામ સુધી જશે અને તે નુરને મલાએકા જશે તો સવાર સુધી તેના માટે ઈસ્તિગ્ફાર કરશે.

આમીર બિન અબ્દુલાહ બિન જઝાએ હઝરતે ઈમામે જઅફરે સાદિક (અ.સ.) થી રિવાયત કરી છે કે આપે ફરમાવ્યું કે જે માણસ સુતા સમયે સુરએ કહફની આખરી ૧૧૦મી આયતની તિલાવત કરશે તો જે સમય ઉંઘમાંથી બેદાર થવા (જગૃત થવા) ચાહશે તો તે ધાર્યા સમયે જાગી જશે.

૧૩. અઈમ્મા અ.મુ.સ.નાં ફરમાનો

સંદર્ભ : સવાબુલ આમાલ વ એકાબુલ આમાલ

(નસીમે બેહિશત) (શૈખ સદૂક અ.ર.)

ઈ.જઅફરે સાદિક અ.સ. ફરમાવે છે. :

(૧) “જે લાએલાહા ઈલ્લાહુલ હકકુલ મુબીન ૧૦૦ વખત કહે તો ખુદાવંદે અઝીઝ તેને ગરીબીથી પનાહ આપશે, કબ્રની વહશત (ડર) ને ખતમ કરી દેશે, તેને બેનિયાઝ બનાવી દેશે અને તે જન્નતના દરવાજે દાખલ થવા વાળો હશે.” (નસીમે બેહિશત પેજ.૧૯)

ઈ.જઅફરે સાદિક અ.સ. ફરમાવે છે. :

(૨) “જે શખ્સ દરરોજ અશ્વદો અન લાએલાહ ઈલ્લાહો વહદહુ લા શરીક લહુ ઈલાહન્ વાહેદન્ અહદન્ સમદન્ લમ્ યત્તખીઝ સાહેબતન્ વલા વલદા” પહે તો અલ્લાહ તઆલા તેના માટે જપ લાખ નેકીઓ લખશે, અને જપ લાખ ગુનાહોને મિટાવી દેશે અને તેના જપ લાખ દરજખ બલંદ કરશે. જાણેકે તેણે એક દિવસમાં ૧૨ વખત કુર્આન ખત્મ કર્યું. અલ્લાહ તેના માટે જન્નતમાં ઘર બનાવશે. (નસીમે બેહિશ્ત પેજ.૧૯)

(૩) “જે શખ્સ સુવા માટે તેના બિસ્તર પર જતા પહેલા ૧૦૦ વખત લાએલાહ ઈલ્લાહ કહે તો અલ્લાહ તેના માટે જન્નતમાં એક ઘર બનાવશે, અને જે સૂતા પહેલા ૧૦૦ વખત અસ્તગ્ઝેઝ્ઝાહ કહે તો તેના ગુનાહ એવી રીતે ખત્મ થઈ જાય છે. જે રીતે ઝાડ પરથી (સુકા) પાંદડા ખરી જાય છે.” (ઈ.જઅફરે સાદિક અ.સ. નસીમે બેહિશ્ત પેજ.૧૩)

(૪) “જે શખ્સ ખુલુસતાની સાથે લાએલાહા ઈલ્લાહ કહે તો જન્નતમાં જશે, ખુલુસતાથી લાએલાહા ઈલ્લાહ કહેવાનો અર્થ એ છે કે અલ્લાહે જે ચીજને હરામ કરી છે, તેનાથી બચે.” (ઈ.જઅફરે સાદિક અ.સ. નસીમે બેહિશ્ત પેજ.૧૫)

(૫) “જે શખ્સ દુઆ કરે અને દુઆના અંતમાં મા શાઅ અલ્લાહો લા હવ્લ વલા કુવ્વત ઈલ્લા બિલ્લાહ કહે તો તેની હાજત પુરી થશે.” (ઈ.જઅફરે સાદિક અ.સ. નસીમે બેહિશ્ત પેજ.૨૩)

(૬) “જે શખ્સ દરરોજ સવારે ચાર વખત અલહમ્દો લિલ્લાહે રબ્બીલ આલમીન કહે તો તેણે તે દિવસનો શુક્ર અદા કરી દીધો, અને જે રાતના સમયે કહે તો તેણે તે રાતનો શુક્ર અદા કરી દીધો.” (ઈ.જઅફરે સાદિક અ.સ. નસીમે બેહિશ્ત પેજ.૩૧)

(૭) “વઝુ કરતી વખતે આંખોને ઉઘાડી રાખો, શાયદ આમ કરવાથી જહન્નમની આગ જોવાથી બચી જાય (રસુલે ખુદા સ.નસીમે બેહિશ્ત પેજ.૩૯).

(૮) “જે શખ્સ નમાઝ સિવાય વુઝુ કરે છે, તો અલ્લાહ તઆલા ઈસ્તીઝ્ઝાર વગર તેના ગુનાહોને માફ કરી દેય છે.” (ઈ.જઅફરે સાદિક અ.સ. નસીમે બેહિશ્ત પેજ.૩૯)

(૯) “જે શખ્સ વુઝુ કરીને સુવા માટે બિસ્તર પર જાય તો જેટલી વાર તે સુતો રહશે, તેણે બિસ્તર મસ્જીદની જેમ ઈબાદતગાહ હશે.” (ઈ.જઅફરે સાદિક અ.સ. નસીમે બેહિશ્ત પેજ. ૪૧)

(૧૦) “જે ગુરૂવારે નખોને કાપે અને એક નખ બાકી રાખી તેને શુક્રવારે કાપે તો અલ્લાહ તેને ગરીબીથી દૂર રાખશે. (ઈ.જઅફરે સાદિક અ.સ.નસીમે બેહિશ્ત પેજ. ૫૧)

(૧૧) “જે શખ્સ સફેદ બૂટ (યા ચંપલ) ખરીદવાનાં ઈરાદાથી બજારમાં જાય અને બુટ (યા ચંપલ) ખરીદે, તો તે જુના થાય ત્યાં સુધી તેને એવો માલ મળે છે, જેણે તેને ગુમાન પાડા ન હોય.

અબુનઅમીમ કહે છે કે રાવીએ મને કહ્યું કે મારા આ (સફેદ) બુટ જુના થયા ન હતા ત્યાં મને એક જગ્યાએથી ૧૦૦ દિનાર મળ્યા, જેણું મને ગુમાન પાડા ન હતું. ઈ.જઅફરે સાદિક અ.સ. (નસીમે બેહિશ્ત પેજ.૫૩)

(૧૨) “જે શખ્સ રઝીતો બિલ્લાહે રબ્બન્ વ બિલ્દિસ્લામે દીનન્ વ બે મોહમ્મદીન રસુલન્ વ બે એહબેબરતેહી અબ્બીયાઅન્ કહે તો કયામતના દિવસે અલ્લાહ નો હક છે, કે તેને રાજી કરે.” (રસુલે ખુદા સ. નસીમે બેહિશ્ત પેજ.૫૭)

(૧૩) “જે શખ્સ ચાલીને મસ્જીદે જાય, તો જયારે તે તેના પગ સૂકી યા ભીની જગ્યા ઉપર રાખે છે, તો તે જમીનથી લઈને સાતેય જમીન સુધી બધા તેના માટે તરબીહો તકદીસ બજાવી લાવે છે.” (ઈ.જઅફરે સાદિક અ. નસીમે બેહિશ્ત પે.૫૯)

(૧૪) “જે ગુરૂવારે અથવા શબે જુમ્આ મસ્જીદની સફાઈ કરે, અને આંખમાં સૂરમો નાંખે તેટલી માટી સાફ કરે તો અલ્લાહ તઆલા તેને માફ કરી દેશે.” (રસુલે ખુદા સ. નસીમે બેહિશ્ત પે.૬૯)

(૧૫) “જે મોઅમીન નમાઝ સિવાય નેઅમતોનો શુક્ર બજાવી લાવવા સજદએ શુક્ર બજાવી લાવે, તો ખુદા તેના માટે ૧૦ નેકીઓ લખે છે, ૧૦ ગુનાહ માફ કરે છે, અને જન્નતમાં તેના દસ દરજખ બલંદ કરે છે. (ઈ.જઅફરે સાદિક અ.સ. નસીમે બેહિશ્ત પે.૭૭)

